



سوال

اگر شوہر اپنی بیوی سے کہے کہ اگر تم نے میرے بارے میں کوئی شک، بدگمانی یا کوئی الزام لگایا تو تم کو پیشگی طلاق ہے، کیا طلاق کی اس شرط کو ختم کیا جاسکتا ہے تاکہ طلاق واقع نہ ہو؟

جواب

الحمد للہ، والصلاة والسلام على رسول الله، أما بعد!

اگر انسان اپنی بیوی کی طلاق کو کسی کام کے ساتھ معلق کر دے تو جب وہ کام ہوگا طلاق ہو جائے گی۔

امام ابن تیمیہ رحمہ اللہ فرماتے ہیں:

أَنْ يَكُونَ قَصْدًا لِيَقَاعِ الطَّلَاقِ عِنْدَ الصَّفَةِ فَبِذَلِكَ يَبْهَ الطَّلَاقُ إِذَا وَجِدْتَ الصَّفَةَ كَمَا يَلْقَى الْمَجْرِعُ عِنْدَ عَامَةِ السَّلْفِ وَالْخَلْفِ (مجموع الفتاوى از ابن تیمیہ: جلد نمبر 33، صفحہ نمبر 46)

اس (خاوند) کا ارادہ صفت کے وقت طلاق دینے کا ہو، تو سلف اور خلف کے تمام علماء کرام کے ہاں، جب بھی صفت پائی جائے گی، طلاق واقع ہو جائے گی، جیسا کہ موقع پردی گئی طلاق واقع ہو جاتی ہے۔

ابن حزم رحمہ اللہ نے اس طلاق کے واقع ہونے پر علماء کرام کا اجماع نقل کیا ہے، وہ فرماتے ہیں:

وَأْتَفَقُوا أَنَّ الطَّلَاقَ إِلَى أَجَلٍ أَوْ بِصِفَةٍ وَقَعَ انْ وَاثِقَ وَقْتُ طَّلَاقِ (مراتب الإجماع از ابن حزم، صفحہ نمبر 72)

علماء کرام کا اس بات پر اتفاق ہے کہ وہ طلاق جس کو وقت یا کسی صفت کے ساتھ معلق کیا گیا ہو، واقع ہو جاتی ہے اگر وہ وقت طلاق کے مطابق ہو۔

سوال میں مذکور صورت حال میں خاوند نے بیوی کی طلاق کو شک، بدگمانی یا الزام لگانے کے ساتھ معلق کیا ہے، اس لیے اگر اس طرح کا کام بیوی سے سرزد ہوگا تو طلاق واقع ہو جائے گی۔

خاوند اپنی بات سے رجوع بھی کر سکتا ہے، یعنی وہ طلاق کو شک، بدگمانی اور الزام لگانے کے ساتھ معلق کرنے کو ختم بھی کر سکتا ہے کہ وکے میں نے طلاق کو ان کاموں کے ساتھ معلق کیا تھا میں اپنی بات سے رجوع کرتا ہوں، اگر میری بیوی اس طرح کی کوئی بات کرے بھی تو اسے طلاق نہیں ہوگی۔ اس کے بعد اگر آپ کی بیوی کی طرف سے اس طرح کی بات ہوتی بھی ہے تو طلاق نہیں ہوگی۔

واللہ اعلم بالصواب

محدث فتویٰ کمیٹی



مجلس البحث والدراسات
مهدى فتوى

شیخ عطاء الرحمن علوی